



17.07.2024

தலைப்புச் செய்திகள்

1. இந்தியாவில் தயாரிப்போம் திட்டம் மூலம் வளர்ந்த நாடுகளுக்கு சவால் விடும் வகையில் நாட்டின் பொருளாதாரம் வளர்ச்சி கண்டு வருவதாக பிரதமர் திரு.நரேந்திரமோடி தெரிவித்துள்ளார்.
2. இந்தியாவில் முதலீட்டிற்கான வாய்ப்புகள் குறித்து மத்திய வர்த்தக அமைச்சர் திரு.பியூஷ்கோயல் இத்தாலி நாட்டு துணை பிரதமருடன் ஆலோசனை மேற்கொண்டார்.
3. தமிழக மாணாக்கரின் திறன்மேம்பாட்டுக் கல்வியில் மத்திய அரசு அதிக அக்கறை கொண்டுள்ளதாக தமிழக ஆளுநர் திரு.ஆர்.என்.ரவி கூறியுள்ளார்.
4. கர்நாடக அணைகளிலிருந்து காவிரியில் வெளியேற்றப்படும் நீரின் அளவு இன்று 44 ஆயிரத்து 500 கனஅடியாக அதிகரித்துள்ளது.
5. நீலகிரி மாவட்டத்தில் மழை வெள்ள மீட்பு பணிகளை மேற்கொள்ள பேரிடர் மீட்பு குழுவினர் தயார்நிலையில் உள்ளதாக மாநில சுற்றுலாத்துறை அமைச்சர் திரு.கா.ராமசந்திரன் தெரிவித்துள்ளார்.

இனி விரிவான செய்திகள்

மூழுமூழுமூழுமூழு

பிரதமர்

இந்தியாவில் தயாரிப்போம் திட்டம் மூலம் வளர்ந்த நாடுகளுக்கு சவால் விடும் வகையில் நாட்டின் பொருளாதாரம் வளர்ச்சி கண்டு வருவதாக பிரதமர் திரு.நரேந்திரமோடி தெரிவித்துள்ளார்.

சமூக வலைதள பதிவில் இதனை தெரிவித்துள்ள அவர் இந்திய மிதிவண்டிகளுக்கு ஐரோப்பிய நாடுகளில் வரவேற்பு கிடைத்துள்ளதாக குறிப்பிட்டுள்ளார்.

அதேபோல் பீகாரில் தயாரிக்கப்பட்ட காலணிகள் இப்போது ரஷ்ய ராணுவத்தினரால் பயன்படுத்தப்பட்டு வருவதாகவும், இது இந்திய தயாரிப்புகளின் தரத்தை பிரதிபலிப்பதாகவும் கூறியுள்ளார்.

இந்திய தயாரிப்பு பொருட்களுக்கு உலக மின்னணு வர்த்தக சந்தையில் தேவை அதிகரித்துள்ளதையும் பிரதமர் சுட்டிக்காட்டியுள்ளார்.

மூழுமூழுமூழுமூழுமூழு

பட்ஜெட் கூட்டத்தொடர்

நாடாளுமன்ற பட்ஜெட் கூட்டத்தொடர் வரும் திங்கட்கிழமை தொடங்குவதை ஒட்டி வரும் ஞாயிற்றுக்கிழமை அனைத்து கட்சி கூட்டத்திற்கு மத்திய அரசு அழைப்பு விடுத்துள்ளது.

இரு அவைகளும் சுமுகமாக நடைபெற அனைத்து கட்சிகளின் ஒத்துழைப்பை மத்திய அரசு இக்கூட்டத்தில் கோர உள்ளது.

இக்கூட்டத்தொடர் அடுத்தமாதம் 12-ம் தேதிவரை நடைபெறும்.

நடப்பு நிதியாண்டிற்கான நிதிநிலை அறிக்கையை மத்திய நிதியமைச்சர் திருமதி நிர்மலா சீதாராமன் வரும் 23ஆம் தேதி மக்களவையில் தாக்கல் செய்கிறார்.

பிரதமராக திரு. நரேந்திரமோடி 3-வது முறையாக பொறுப்பேற்ற பின் நடைபெறும் முதல் பட்ஜெட் கூட்டத்தொடர் இது என்பது குறிப்பிடத்தக்கது.

மூழுமூழுமூழுமூழுமூழு

பியூஷ்கோயல்

இந்தியாவில் முதலீட்டிற்கான வாய்ப்புகள் குறித்து மத்திய வர்த்தக அமைச்சர் திரு.பியூஷ்கோயல் இத்தாலி நாட்டு துணை பிரதமருடன் ஆலோசனை மேற்கொண்டார்.

இத்தாலியில் நடைபெறும் ஜி-7 வர்த்தக அமைச்சர்களின் கூட்டத்தின் ஒருபகுதியாக இந்த ஆலோசனை இடம்பெற்றது.

இதனிடையே பிரிட்டன், ஜெர்மனி, இத்தாலி நாடுகளுடனான வர்த்தகத்தை முன்னெடுத்துச்செல்வது குறித்து அந்நாடுகளின் வர்த்தக அமைச்சர்களுடன் திரு.கோயல் ஆலோசனை மேற்கொண்டார்.

மூழுமூழுமூழுமூழு

அமித்ஷா

போதை பொருள் தடுப்பு குறித்த தேசிய அளவிலான உயர்மட்ட ஆலோசனை கூட்டம் மத்திய உள்துறை அமைச்சர் திரு.அமித்ஷா தலைமையில் புதுதில்லியில் நாளை நடைபெறுகிறது.

போதை பொருள் தடுப்பு நடவடிக்கைகளில் மத்திய மாநில அரசுகள் மேற்கொள்ளும் முயற்சிகள் குறித்தும் அதனை ஒருங்கிணைப்பது குறித்தும் இக்கூட்டத்தில் விரிவாக விவாதிக்கப்பட உள்ளது.

மூழுமூழுமூழுமூழு

ஆளுநர் ரவி

தமிழக ஆளுநர் திரு.ஆர்.என்.ரவி மத்திய கல்வி அமைச்சர் திரு.தர்மேந்திர பிரதானை புதுதில்லியில் சந்தித்து தமிழக உயர்கல்வித்துறையை அடுத்த கட்டத்திற்கு கொண்டு செல்வது குறித்து விவாதித்தார்.

சமூக வலைதள பதிவில் இதனை தெரிவித்துள்ள ஆளுநர் தமிழக மாணாக்கரின் திறன்மேம்பாடு மற்றும் கல்வியில் அதிக அக்கறை கொண்டுள்ள மத்திய அரசுக்கு நன்றி தெரிவிப்பதாக கூறியுள்ளார்.

மூழுமூழுமூழுமூழு

விருது

தேசிய நல்லாசிரியர் விருதுக்கு பதிவு செய்வதற்கான கால அவகாசம் நாளைவரை நீட்டிக்கப்பட்டுள்ளதாக மத்திய கல்வி அமைச்சகம் தெரிவித்துள்ளது.

பூர்த்தி செய்யப்பட்ட விண்ணப்பங்களை சமர்ப்பிக்க வரும் 21ஆம் தேதி கடைசி நாளாகும்.

தேர்வு செய்யப்படும் ஆசிரியர்களுக்கு விருதுகளை குடியரசுத்தலைவர் திருமதி திரௌபதி முர்மு வரும் செப்டம்பர் 5 ஆம் தேதி ஆசிரியர் தினத்தன்று புதுதில்லியில் நடைபெறும் நிகழ்ச்சியில் வழங்க உள்ளார்.

இதனிடையே தமிழ்நாடு ஆசிரியர் தேர்வு வாரியம் நடத்தும் தொடக்கப்பள்ளி இடைநிலை ஆசிரியர் பணிக்கான தேர்வில் ஆயிரத்து 768 காலி பணியிடங்கள் அறிவிக்கப்பட்ட நிலையில், கூடுதலாக ஆயிரம் பணியிடங்கள் சேர்க்கப்பட்டுள்ளன.

இத்தேர்வுகள் வரும் 21ஆம் தேதி நடைபெறுகிறது.

மூழுமூழுமூழுமூழு

அமர்நாத்

ஐம்மு காஷ்மீரின் அமர்நாத் புனித யாத்திரைக்காக 3 ஆயிரத்து 740 யாத்திரிகர்கள் இன்று அதிகாலை மலையடிவாரத்தில் இருந்து புறப்பட்டு சென்றுள்ளனர்.

டியடவயட மலையடிவார முகாமிலிருந்து ஆயிரத்து 435 பேரும்,

யாயடபயஅ முகாமிலிருந்து 2 ஆயிரத்து 305 பேரும் புறப்பட்டனர்.

டியடவயட அடிவார முகாமை மத்திய அமைச்சர் திரு.கிரண் ரிஜிஜு பார்வையிட்டார்.

மூழுமூழுமூழுமூழு

ஓமன் துப்பாக்கி குடு

மஸ்கட் ஓமனில் உள்ள மசூதியில் அடையாளம் தெரியாத ஒருவர் துப்பாக்கியால் சுட்டதில் ஒரு இந்தியர் உட்பட 6 பேர் உயிரிழந்ததாக இந்திய தூதரகம் தெரிவித்துள்ளது.

நள்ளிரவு நிகழ்ந்த இச்சம்பவத்தில் மற்றொரு இந்தியர் படுகாயமடைந்ததாகவும் தெரிவிக்கப்பட்டுள்ளது.

இதனிடையே ஓமன் கடல்பகுதியில் எண்ணெய் கப்பல் மூழ்கியதில் காணாமல் போன 13 இந்தியர்கள் உட்பட 16 கப்பல் ஊழியர்களை தேடும் பணி நடைபெற்று வருகிறது.

மூழுமூழுமூழுமூழு

மேட்டூர்

கர்நாடக அணைகளிலிருந்து காவிரியில் வெளியேற்றப்படும் நீரின் அளவு இன்று 44 ஆயிரத்து 500 கனஅடியாக அதிகரித்துள்ளது.

மேட்டூர் அணைக்கு நீர்வரத்து இன்றுகாலை வினாடிக்கு 20 ஆயிரத்து 910 கன அடியாக உயர்ந்துள்ளது.

அணையின் நீர்மட்டம் 46.8 அடியாக அதிகரித்துள்ளது.

ஒகேனக்கல் காவிரி ஆற்றில் நீர்வரத்து வினாடிக்கு 20 ஆயிரம் கன அடியாக உள்ளது.

### மூழுமூழுமூழுமூழுமூழு

அருவி

திருப்பூர் மாவட்டம் திருமுர்த்தி மலை பஞ்சலிங்க அருவியில் தொடர் மழை காரணமாக நீர்வரத்து அதிகரித்துள்ளதை அடுத்து சுற்றுலா பயணிகளுக்கு இன்று தடை விதிக்கப்பட்டுள்ளது.

இதனிடையே நீர்வரத்து சீரானதை அடுத்து நெல்லை மாவட்டம் மணிமுத்தாறு அருவியில் சுற்றுலா பயணிகள் குளிக்க அனுமதி அளிக்கப்பட்டுள்ளதாக எமது செய்தியாளர் தெரிவிக்கிறார்.

வாய்ஸ்

இதேபோல் குற்றால அருவிகளிலும் சுற்றுலா பயணிகளுக்கு அனுமதி வழங்கப்பட்டுள்ளது.

### மூழுமூழுமூழுமூழுமூழு

சிவசங்கர்

தமிழ்நாட்டில் 500 மின்சார பேருந்துகள் வாங்குவதற்கான திட்டம் அறிவிக்கப்பட்டு முதல் 100 பேருந்துகளுக்கான ஒப்பந்தப்புள்ளி கோரப்பட்டுள்ளதாக மாநில போக்குவரத்து துறை அமைச்சர் திரு.எஸ்.எஸ்.சிவசங்கர் தெரிவித்துள்ளார்.

கோவையில் இன்று செய்தியாளர்களிடம் பேசிய அவர் முதற்கட்டமாக சென்னையிலும், அதனை தொடர்ந்து கோவை, திருச்சி நகரங்களில் மின்சார பேருந்துகள் பயன்பாட்டிற்கு வரும் என்றார்.

கோவை மேட்டுப்பாளையம் சாலையில் விபத்துகள் அதிகம் ஏற்படுவதாக பொதுமக்களிடமிருந்து பெறப்பட்ட புகாரின் அடிப்படையில் இதுகுறித்து விசாரணை நடத்தப்பட உள்ளதாக அவர் தெரிவித்தார்.

மாநிலத்தில் மினி பேருந்துகள் இயக்கப்படுவது குறித்த கருத்து கேட்பு கூட்டம் உள்துறை செயலர் தலைமையில் வரும் 22ஆம் தேதி நடைபெற உள்ளதாக அமைச்சர் கூறினார்.

மூழுமூழுமூழுமூழுமூழு

தியாகிகள் தினம்

தியாகிகள் தினத்தை ஒட்டி நாட்டின் சுதந்திரத்திற்காக பாடுபட்டவர்களை நினைவு கூறும் வகையில் சென்னை கிண்டி காந்தி மண்டப வளாகத்தில் தியாகிகளின் திருவுருவ சிலைகளுக்கு தமிழக அரசின் சார்பில் மாநில அமைச்சர் திரு.மா.சுப்பிரமணியன் உள்ளிட்டோர் இன்று மலர்தூவி மரியாதை செலுத்தினர்.

மூழுமூழுமூழுமூழுமூழு

எம்.ஆர்.விஜயபாஸ்கர்

நில மோசடி வழக்கில் கைது செய்யப்பட்டுள்ள முன்னாள் அமைச்சர் திரு.எம்.ஆர்.விஜயபாஸ்கருக்கு 15 நாள் நீதிமன்ற காவல் விதித்து கரூர் குற்றவியல் நீதிமன்றம் உத்தரவிட்டுள்ளது.

இதையடுத்து திரு.விஜயபாஸ்கர் திருச்சி மத்திய சிறையில் வைக்கப்பட்டார்.

மூழுமூழுமூழுமூழுமூழு

வானிலை

மேற்கு திசை காற்றின் வேக மாறுபாடு காரணமாக கோவை நீலகிரி மாவட்டங்களில் இன்றும் நாளையும் கன, மிக கன மழை பெய்யக்கூடும் என்று சென்னை வானிலை ஆய்வு மைய இயக்குனர் திரு.செந்தாமரைக்கண்ணன் தெரிவித்துள்ளார்.

வாய்ஸ்

மூழுமூழுமூழுமூழுமூழு

நீலகிரி மழை

இதனிடையே நீலகிரி மாவட்டத்தில் மழை வெள்ள மீட்பு பணிகளை மேற்கொள்ள 3 மாநில பேரிடர் மீட்பு குழுவினர் தயார்நிலையில் உள்ளதாக மாநில சுற்றுலாத்துறை அமைச்சர் திரு.க.ராமசந்திரன் தெரிவித்துள்ளார்.

வாய்ஸ்

கூடலூரில் கன மழை பெய்துவருவதால் சுற்றுப்புற பகுதிகளில் வீடுகள் மற்றும் விளை நிலங்கள் வெள்ளத்தால் சூழ்ந்துள்ளன.

மாயாற்றில் வெள்ளபெருக்கு ஏற்பட்டதால் தெப்பக்காட்டில் உள்ள தரைப்பாலம் மூழ்கியுள்ளது.

தொட்டபெட்டா மலைசிகரம் மற்றும் குடைநெ குழசநளவ் சுற்றுலா தளம் தற்காலிகமாக மூடப்பட்டுள்ளது.

பாடந்துறை பால்கொள்முதல் நிலையத்தை மழை நீர் சூழ்ந்ததால் பொதுமக்கள் சிரமத்திற்குள்ளாகியுள்ளனர்.

மூமூமூமூமூமூமூ

மொஹரம்

இஸ்லாமியர்களின் மொஹரம் இன்று அனுசரிக்கப்படுவதை ஒட்டி நாகை மாவட்டம் நாகூர் தர்காவில் சிறப்பு தொழுகை இன்று நடைபெற்றது.

மூமூமூமூமூமூமூ

விஜயன்

ஆகாஷ்வாணி தர்மபுரி பண்பலை வானொலி நிலையத்தில் தொழில்நுட்பாளராக பணியாற்றி வந்த விஜயன் மாரடைப்பால் நேற்று காலமானார்

அன்னாருக்கு வயது 52.

மூமூமூமூமூமூமூ

வநநெளை

எறநனளை முநடு வநநெளை ஆடவர் ஒற்றையர் காலிறுதிக்கு முந்தைய சுற்றில் இந்தியாவின் சுமித் நாகல் - அர்ஜென்டினாவின் மரியானோவை நாளை எதிர்கொள்கிறார்.

மூமூமூமூமூமூமூ

கிரிக்கெட்

ஆசிய கோப்பை மகளிர் 20-20 கிரிக்கெட் போட்டிகள் இலங்கையில் நாளை மறுநாள் தொடங்குகின்றன.

இந்தியா தனது முதல் போட்டியில் தம்புலாவில் நாளை மறுநாள்  
பாகிஸ்தானை எதிர்கொள்கிறது.

முழுமுழுமுழுமுழுமுழு

இத்துடன் இந்த செய்தியறிக்கை முடிவடைந்தது